

# పథకాల అమలుకే ప్రజాపాలన

## నారాయణఖేడ్ ఎమ్మెల్యే పట్టిళ్ల సంజీవ్ రెడ్డి

నారాయణఖేడ్, డిసెంబర్ 26: ప్రభుత్వ సంక్షేమ పథకాలను అమలు చేసేందుకే ప్రభుత్వం ప్రజా పాలన కార్యక్రమానికి శ్రీకారం చుట్టించి నారాయణఖేడ్ ఎమ్మెల్యే పట్టిళ్ల సంజీవ్ రెడ్డి అన్నారు. ఈనెల 28వ తేదీ నుంచి వచ్చే నెల 6వ వరకు నిర్వహించనున్న ప్రజా పాలన కార్యక్రమానికి సంబంధించి ముగళవారం జూకల్ శివారులోని కన్వెన్షన్ సెంటర్ లో నిర్వహించిన నియోజకవర్గాల సమన్వయ సమావేశానికి హాజరై మాట్లాడారు. మహాలక్ష్మి, రైతు భరోసా, ఇందిరమ్మ ఇండ్లు, గృహజ్యోతి, చేయూత పథకాల ద్వారా అర్హులైన వారికి లబ్ధి చేకూర్చేందుకు ప్రజా పాలన కార్యక్రమంలో అధికారులు ప్రజల నుంచి దరఖాస్తులు స్వీకరిస్తారని తెలిపారు. ప్రభుత్వ మార్గదర్శకాలను నుసరించి గ్రామాల్లో దరఖాస్తుల ప్రక్రియ చేపట్టాలన్నారు.



సమావేశంలో మాట్లాడుతున్న నారాయణఖేడ్ ఎమ్మెల్యే సంజీవ్ రెడ్డి

ఈ కార్యక్రమాన్ని ప్రజలు సద్వినియోగం చేసుకోవాలని కోరారు. కార్యక్రమంలో జిల్లా పంచాయతీ అధికారి సురేష్ మోహన్, జిల్లా వ్యవసాయాధికారి నర్సింహారావు, స్థానిక

ఆర్డీవో వెంకటేశ్, డీఎస్సీ వెంకటరెడ్డి, ఆయా మండలాల ఎంపీటీసీలు, తహసీల్దార్లు, ఆయా శాఖల ప్రభుత్వ సిబ్బంది పాల్గొన్నారు.

## ఆరు గ్యారెంటీల అమలుపై అధికారుల సమీక్ష

రాష్ట్ర ప్రభుత్వం ప్రజా పాలనకు సంబంధించి నిర్వహించనున్న గ్రామసభల షెడ్యూల్ పై మున్సిపాలిటీలు, మండలాల వారిగా అధికారులు సమావేశం అయ్యారు. 28వ తేదీ నుంచి జనవరి 6 వరకు ఆయా గ్రామాలు, వార్డుల్లో నిర్వహించనున్న గ్రామ, వార్డు సభల షెడ్యూల్స్ ని ప్రకటించారు. ప్రభుత్వం తీసుకు వచ్చిన ఆరు గ్యారెంటీల అమలు ప్రజలు గ్రామసభల్లో దరఖాస్తు చేసుకుంటారని, అందుకు తగ్గట్టు ఏర్పాటు చేయాలని ఆదేశించారు. ఉన్నతస్థాయి అధికారులు కార్యక్రమ నిర్వహణపై దిశనిర్దేశం చేశారు. గ్రామాలు, వార్డుల వారిగా ప్రత్యేక బృందాలను నియమించారు. ఉదయం, మధ్యాహ్నం రెండు విడతల్లో దరఖాస్తులు స్వీకరిస్తారని, ప్రజలు సద్వినియోగం చేసుకోవాలని కోరారు.

- నమస్తే తెలంగాణ నెట్ వర్క్, డిసెంబర్ 26



రాయికోడ్: మాట్లాడుతున్న జహీరాబాద్ ఆర్డీవో వెంకటరెడ్డి

## ఆదిలక్ష్మి ఆశ్రమంలో 'దత్త జయంతి'

న్యాలకల్, డిసెంబర్ 26: మండలంలోని ముంగి ఆదిలక్ష్మి ఆశ్రమం భక్తుల దర్శనాలతో సందడిగా మారింది. దత్త జయంతి వేడుకల్లో భాగంగా మంగళవారం ఆశ్రమ పీఠాధిపతి దేవగిరి మహారాజ్ ఆధ్వర్యంలో పూజలు ఆదిలక్ష్మి అమ్మవారితోపాటు దత్తాత్రేయ స్వామివారికి కుంకుమార్చన, అభిషేకం, డోలారోహణం, సప్తాహ భజన ముగింపు, హారతి పూజలు నిర్వహించారు. ఆలయ ప్రాంగణంలో చేపట్టిన దత్తాత్రేయ హోమంలో పలు ప్రాంతాలకు చెందిన దంపతులు పాల్గొన్నారు. ప్రత్యేక పూజలు చేశారు.

## వీరన్న గూడెంలో అమ్మవారికి బోనాలు

గుమ్మడిదల, డిసెంబర్ 26: మార్గశిరమాసం పౌర్ణమి పర్వదినాన్ని పురస్కరించుకొని రేణుకావల్లమ్మ ఆలయ వార్షికోత్సవాన్ని వైభవంగా నిర్వహించారు. మంగళవారం మండలంలోని వీరన్న గూడెంలోని రేణుకావల్లమ్మ ఆలయంలో ఘంటాల ఎదుర్కోళ్లు, అమ్మవారి ఆహ్వానాన్ని వైభవంగా నిర్వహించారు. అమ్మవారికి ప్రత్యేక పూజలు చేశారు. స్థానిక నాయకుడు కరుణాకర్ ఆధ్వర్యంలో వచ్చిన భక్తులకు అన్నదానం చేశారు. కార్యక్రమంలో ఎంపీపీ సద్ది ప్రవీణావిజయభాస్కర్ రెడ్డి, జడ్పీటీసీ కుమార్ గౌడ్, సర్పంచ్ లు మమతావేణు, ఆలేటి నవీనాశ్రీనివాసరెడ్డి, ఉపసర్పంచ్ కుమార్, గటాటి భద్రప్ప, నాయకులు మదవతి చంద్రశేఖర్, సూతిరాజు, మోహన్, వీరేశ్, ఆశోక్ పాల్గొన్నారు.

## వైభవంగా చండీహోమం

గుమ్మడిదల, డిసెంబర్ 26: బొంతపల్లి భద్రకాళీ సమేత వీరభద్రస్వామి ఆలయంలో వైభవంగా చండీహోమం నిర్వహించారు. మంగళవారం మండలంలోని వీరన్న గూడెంలోని బొంతపల్లి భద్రకాళీ సమేత వీరభద్రస్వామి ఆలయంలో మార్గశిరపౌర్ణమి, దత్త జన్మ దినోత్సవ పర్వదినాన్ని పురస్కరించుకొని ఆలయ ప్రాంగణంలో ఈవో శశిధర్ గుప్తా, సీనియర్, జూనియర్ అసిస్టెంట్లు రవీంద్ర మూర్తి, సోమయ్య ఆధ్వర్యంలో లక్ష్మీనర్సింహాచార్యులు, శివనాగులు అర్చకుల బృందం చండీహోమం నిర్వహించారు. ప్రత్యేక పూజలు నిర్వహించి భక్తులకు అన్నదానం చేశారు.

## బాధిత కుటుంబానికి యువకుల అండ

కోహిర్, డిసెంబర్ 26: పేద కుటుంబానికి ఆర్థిక చేయూతనందించి అండగా నిలిచారు పైడిగుమ్మల్ యువకులు. గ్రామానికి చెందిన బిలాల్ పూర్ లాల్ ఇటీవల బైట్ పైనుంచి పడి గాయాలతో జహీరాబాద్ లో చికిత్స పొందుతున్నాడు. విషయం తెలుసుకున్న గ్రామానికి చెందిన యువకులు విరాళాలు సేకరించి, తలో కొంత కలిపి రూ.50వేలు పోగు చేశారు. ఆ మొత్తాన్ని మంగళవారం బాధిత కుటుంబసభ్యులకు అందజేశారు. లాల్ తండ్రి గతంలోనే మరణించగా తల్లి కూలినాల్చి చేస్తూ నలుగురు పిల్లల్ని పోషిస్తున్నది.

## అయోధ్య రామయ్య అక్షింతల శోభాయాత్ర

జిన్నారం, డిసెంబర్ 26: అయోధ్యలో నిర్మించిన శ్రీరామడి ఆలయంలో విగ్రహ ప్రతిష్ఠను పురస్కరించుకొని అక్కడి నుంచి వచ్చిన రామాలయ అక్షింతలను మండల కేంద్రం జిన్నారంలో కలశాలతో మంగళవారం శోభాయాత్ర నిర్వహించారు. హిందూ ధర్మ జాగరణ ఉత్సవ కమిటీ ఆధ్వర్యంలో కోదండ రామాలయం, హనుమాన్ ఆలయంలో అక్షింతలకు భక్తులు ప్రత్యేక పూజలు చేశారు. అనంతరం కలశాలతో శోభాయాత్ర నిర్వహించారు. అనంతరం గ్రామాల వారిగా అక్షింతల కలశాలను అందజేశారు. శైలీరామ్ జైజై శ్రీరామ్ అంటూ నినాదాలు చేశారు. జడ్పీవైస్ చైర్మన్ ప్రభాకర్, ఎంపీపీ రవీందర్ గౌడ్, వైస్ ఎంపీపీ గంగు రమేష్, ఆలయ కమిటీ చైర్మన్ బోజిరెడ్డి, హిందూధర్మ



అయోధ్య రామయ్య అక్షింతలతో శోభాయాత్ర చేస్తున్న జడ్పీవైస్ చైర్మన్ ప్రభాకర్, భక్తులు

జాగరణ ఉత్సవ కమిటీ అధ్యక్షుడు వడ్ల ఆనంద్, నల్లూరు సర్పంచ్ జనార్దన్, గడ్డపోతారం ఎంపీటీసీ జనాబాయి, సోలకపల్లి సర్పంచ్ శ్రీకాంత్ రెడ్డి తదితరులు పాల్గొన్నారు.

## దైవ చింతనతో మానసిక ప్రశాంతత



అందోల్ అయ్యప్ప ఆలయంలో మాజీ ఎమ్మెల్యే చంటి క్రాంతిరణ్ పూజలు

అందోల్, డిసెంబర్ 26: దైవ చింతనతోనే మానసిక ప్రశాంతత లభిస్తుందని మాజీ ఎమ్మెల్యే చంటి క్రాంతిరణ్ అన్నారు. మంగళవారం అందోల్ లోని

అయ్యప్ప ఆలయంలో అయ్యప్ప స్వాములతో కలిసి ప్రత్యేక పూజలు చేశారు. అన్నదాన కార్యక్రమంలో పాల్గొన్నారు. అనంతరం కన్వెన్షన్ లో దత్తాత్రేయ స్వామి ఆలయంలో నిర్వహించిన వేడుకల్లో పాల్గొన్న పూజలు నిర్వహించారు. కార్యక్రమంలో మున్సిపల్

చైర్మన్ మల్లయ్య, సర్పంచ్ యాదాగౌడ్, నాయకులు నారాయణ, నాగభూషణం, వెంకటేశం, గోపి, వీరేశం తదితరులు పాల్గొన్నారు.

## బీసీ కుల గణన చేపట్టాలి

సంగారెడ్డి, డిసెంబర్ 26: కేంద్రంలో అధికారంలో ఉన్న బీజేపీ ప్రభుత్వం వెంటనే బీసీ కుల గణనను చేపట్టి బీసీలకు రిజర్వేషన్లు ప్రకటించాలని బీసీ సంఘం జాతీయ ప్రధాన కార్యదర్శి బీరయ్యయ్యారాద్ దేవమాండ్ చేశారు. మంగళవారం హైదరాబాద్ లోని జాతీయ బీసీ సంక్షేమ సంఘం అధ్యక్షుడు, రాజ్యసభ సభ్యుడు ఆర్.కృష్ణయ్య నివాసానికి వెళ్లి బీసీలకు జరుగుతున్న అన్యాయాన్ని వివరించారు. చట్టసభల్లో బీసీలకు 52శాతం రిజర్వేషన్లు కల్పించాలని, అందుకు కేంద్రం వెంటనే బీసీ కుల గణన చేపట్టాలన్నారు.



ఆర్.కృష్ణయ్యకు పుష్పగుచ్ఛం ఇస్తున్న నాయకులు

కార్మిక విభాగం నాయకుడు నరేందర్, బీసీ, ఎస్సీ, ఎస్టీ విద్యార్థి సంఘం జిల్లా నాయకుడు అఖిల్, హెల్పింగ్ హ్యాండ్స్ యూత్ అధ్యక్షుడు రాహుల్, శేఖర్, రఘు, నరేష్ తదితరులు పాల్గొన్నారు.

## మంత్రిని కలిసిన టీజీడీ నాయకులు



మంత్రి రాజనర్సింహకు శుభాకాంక్షలు తెలుపుతున్న టీజీడీ సభ్యులు

సంగారెడ్డి, డిసెంబరు 26: ఆరోగ్య శాఖ మంత్రిగా బాధ్యతలు చేపట్టిన మంత్రి దామోదర రాజనర్సింహను టీజీడీ జిల్లా కార్యవర్గ సభ్యులు కలిసి శుభాకాంక్షలు తెలిపారు. మంగళవారం పట్టణంలోని విద్యానగర్ కాలనీలో మంత్రి నివాసానికి టీజీడీ జిల్లా అధ్యక్షుడు డాక్టర్ వైద్యనాథ్ ఆధ్వర్యంలో వెళ్లి గెజిటెడ్ ఉద్యోగుల సమన్వయ పరిషత్తుంచాలని కోరారు. టీజీడీ జిల్లా సంఘం విన్నపానికి సానుకూలంగా స్పందించిన మంత్రి ఉద్యోగుల ప్రభుత్వంగా పనిచేస్తామని భరోసానిచ్చారు. మంత్రిని కలిసిన వారిలో టీజీడీ సంఘం సభ్యులు మదులత, రమేష్ తదితరులు ఉన్నారు.

## దత్త జయంతిలో కార్పొరేటర్

రామచంద్రాపురం, డిసెంబర్ 26: భారతీనగర్ డివిజన్ లోని ఓల్డ్ ఎంబ జిల్లోని సాయిబాబా ఆలయంలో నిర్వహించిన దత్త జయంతి వేడుకలకు కార్పొరేటర్ సింధూఆదర్శరెడ్డి హాజరయ్యారు. ప్రత్యేక పూజలు బాబాను దర్శించుకున్నారు. కార్యక్రమంలో ఆలయ కమిటీ సభ్యులు అనిత, ప్రసాద్, సావిత్రి, మహిళా అధ్యక్షురాలు జ్యోతి, నాయకులు సత్యనారాయణ, రాశీ, సంద్య, లక్ష్మి, స్వర్ణలత, అఖిల పాల్గొన్నారు.

## ప్రమాదవశాత్తు గడ్డివాము దగ్గం

జిన్నారం, డిసెంబర్ 26: మండలంలోని నల్లూరు గ్రామంలో గొల్ల శ్రీనుకు చెందిన గడ్డివాము మంగళవారం ఉదయం ప్రమాదవశాత్తు దగ్గం మైంది. తన వ్యవసాయ పొలంలోనే ఏర్పాటు చేసిన గడ్డివాము దగ్గం కావడంతో పశుగ్రాసం లేక నష్టపోయానని బాధితుడు ఆవేదన వ్యక్తం చేశాడు. విషయం తెలుసుకున్న ఎంపీపీ రవీందర్ గౌడ్ బాధితుడిని పరామర్శించి రూ.10వేలు ఆర్థికసాయం అందజేశారు. గడ్డపోతారం ఎంపీటీసీ జనాబాయి, ఉపసర్పంచ్ రమేష్ పాల్గొన్నారు.

## నేడు జిల్లాకు మంత్రి కొండా సురేఖ రాజ్

సంగారెడ్డి, డిసెంబర్ 26 (నమస్తే తెలంగాణ): ఉమ్మడి మెదక్ జిల్లా ఇన్ చార్జి మంత్రి, అటవీ, పర్యావరణ, దేవాదాయ శాఖ మంత్రి కొండా సురేఖ బుధవారం సంగారెడ్డి జిల్లాకు రానున్నారు. ఇటీవల ప్రభుత్వం కొండా సురేఖను ఉమ్మడి మెదక్ జిల్లా ఇన్ చార్జి మంత్రిగా నియమించింది. గురువారం నుంచి ప్రజాపాలన కార్యక్రమం ప్రారంభం కానున్న నేపథ్యంలో బుధవారం ఉమ్మడి మెదక్ జిల్లా అధికారులతో సమావేశం కానున్నారు. ఈ సమావేశంలో మూడు జిల్లాల కలెక్టర్లు, అదనపు కలెక్టర్లతోపాటు అధికారులు పాల్గొనున్నారు. ప్రజాపాలన కార్యక్రమం అమలుపై అధికారులతో సమీక్ష జరిపి పలు సూచనలు చేయనున్నారు.

## గోసంతతిని అభివృద్ధి చేయాలి

అమీన్ పూర్, డిసెంబర్ 26: గోసంతతిని అభివృద్ధి చేయాలని గోశాల చైర్మన్ సోహన్ లాల్ దయమా అన్నారు. మంగళవారం బీరంగూడలోని బ్రహ్మరాంబ మల్లికార్జున స్వామి గోశాల 13వ వార్షికోత్సవాన్ని ఘనంగా నిర్వహించారు. ఈ సందర్భంగా ప్రత్యేక పూజలు చేశారు. ఈ గోశాల ఆధ్వర్యంలో వెయ్యి ఆవులను సంరక్షిస్తున్నట్లు తెలిపారు. ప్రభుత్వం సహకరిస్తే ప్రతి గ్రామంలో గోశాలను ఏర్పాటు చేసేందుకు సిద్ధంగా ఉన్నామన్నారు. గోశాల కార్యవర్గ సభ్యుడు, మున్సిపల్ వార్డు సభ్యుడు కొల్లూరు మల్లేశ్, పాస్టు సీనియర్ ఆధ్వర్యంలో భక్తులకు అన్నదానం చేశారు. కార్యక్రమంలో అమీన్ పూర్ మున్సిపల్ చైర్మన్ తమ్మల పాండురంగారెడ్డి, వార్డు సభ్యుడు, బీజేపీ రాష్ట్ర కార్యవర్గ సభ్యుడు ఎడ్ల రమేష్ తదితరులు పాల్గొన్నారు.

## దేవేందర్ రెడ్డి పుట్టినరోజు వేడుకల్లో ఎమ్మెల్యే

హత్తూర్, డిసెంబర్ 26: లేబర్ వెల్ఫేర్ బోర్డు మాజీ చైర్మన్ దేవేందర్ రెడ్డి జన్మదిన వేడుకలను హత్తూర్ మండలం మంగళూర్ లో మంగళవారం బీఆర్ఎస్ నాయకులు ఘనంగా నిర్వహించారు. కార్యక్రమానికి ఎమ్మెల్యే సునీతాలక్ష్మారెడ్డి హాజరై శుభాకాంక్షలు తెలిపారు. ఎంపీపీ నర్సింహులు, జడ్పీటీసీ ఆంజనేయులు, బీఆర్ఎస్ మండల అధ్యక్షుడు శ్రీనివాస్ రెడ్డి, నాయకులు దుర్గారెడ్డి, బుచ్చిరెడ్డి, రమేష్ నాయక్, వీరేశం, విఠల్ రెడ్డి, సురేందర్ రెడ్డి, విష్ణువిఘ్న, ఆగమయ్య, అజ్జ తదితరులు పాల్గొన్నారు.



దేవేందర్ రెడ్డి పుట్టినరోజు వేడుకల్లో పాల్గొన్న ఎమ్మెల్యే సునీతాలక్ష్మారెడ్డి